



## Skrivari/fultrúi á Sendistovu Føroya í London



***Vit sóknast eftir dugnaligum og nærlagdum fólki at gerast fastur partur av føroyska starvslíðnum í London.***

### Starvið

Søkt verður eftir skrivara/fultrúa á sendistovu Føroya til Bretlands (London) frá 1. mars 2021 at rokna. Sendistovan røkir føroysk áhugamál í Bretlandi og Írlandi. Skipanarliga er sendistovan og Uttanríkstænastan í Uttanríkis- og mentamálaráðnum ein og sami myndugleiki.

### Uppgávur

Tann, ið sett/ur verður, verður partur av dagligu arbeiðsgongdini á sendistovuni. Sendikvinnan leiðir sendistovuna og er diplomatiska umboð Føroya til Bretlands og Írlands. Umframt skrivarán/fultrúan er viðhvørt ein starvslesandi knýttur at sendistovuni.

Skrivarin/fultrúin tekur sær av umsitingarligu uppgávonum á sendistovuni so sum roknskap, skjalhald og annan dagligan rakstur, umframt praktiska samskipan av tiltøkum og vitjanum. Talan er eisini um luttøku á fundum og tiltøkum eftir tørvi og at skriva frágreiðingar og annað greinandi tilfar. Starvið er samansett og fjølbroytt við nógvum samskifti bæði í Bretlandi og í Føroyum. Virksemi hjá Sendistovuni er á høgum fakligum stigi, og góðir

møguleikar eru fyri bæði persónligari og fakligari menning.

### Førleikakrøv

Umsøkjara eiga at hava hóskaði útbúgving á minsta lagi bachelorstigi. Dentur verður lagdur á viðkomandi praktiskar arbeiðsroyndir og góðan málkunneika, bæði í skrift og talu, serliga føroyskt og enskt. Umsøkjara eiga at hava góð samstarvsevni, vera nærlagdir, hjálpsamir, miðvísir, kunna arbeiða sjálvstøðugt og verða til reiðar at royna nýggjar avbjóðingar.

### Starvsstaðið

Starvsstaðið verður Sendistova Føroya í London, sum er staðsett í donsku sendistovuni til Bretlands, 55 Sloane Street, SW1X 9SR, London.

### Setanartreytir

Starvið er fulltíðarstarv og er skipað samsvarandi teim reglum, sum eru galdandi í donsku uttanríkstænastuni fyri lokalsett starvsfólk. Útreiðslur í sambandi við flyting, eins og bústaðarviðurskifti annars, eru ábyrgd umsøkjara. Sendistovan er til reiðar, eftir førimumi, at veita ráð um praktisk viðurskifti á staðnum.

### Nærri kunning um starvið

Gjøllari upplýsingar um starvið fáast við at venda sær til Kate Sanderson, sendikvinnu í London, á telefon +44 (0) 7770273213 ella +298 551007 ella telduposti [kates@ummr.fo](mailto:kates@ummr.fo).

### Umsóknir

Umsóknir við prógvum og lívrenslu eiga at verða sendar til:

Uttanríkis- og mentamálaráðið  
Postrúm 3279  
110 Tórshavn  
ella við telduposti til: [ummr@ummr.fo](mailto:ummr@ummr.fo)

Umsóknir skulu verða Uttanríkis- og mentamálaráðnum í hendi í seinasta lagi mánadagin **24. januar 2022 kl. 12.00.**

**Uttanríkstænastan**, ið bygnaðarliga er partur av **Uttanríkis- og mentamálaráðnum**, røkir og samskipar uttanríkispolitiska arbeiði landsstýrisins. Arbeiðsøkið fevnir um millumlandasamstarv, heruppií handilsviðurskifti, trygdarmál, havtilfeingi, økisbundið samstarv, heruppií norðurlenska og arktiska samstarvið, altjóðarætt, tjóðar-branding, menningarsamstarv, neyðhjálp, útflutningsframa, protokoll, og konsularviðurskifti. Sendistovurnar í Brússel, London, Reykjavík, Keyptmannahavn, Moskva, Beijing og Tel Aviv eru partur av Uttanríkstænastuni.

**Sendistova Føroya í London** røkir áhugamál landsins í Bretlandi og virkar fyri at styrkja viðurskifti londini millum. Føroyska sendifólkið í London er almenna diplomatiska umboð Føroya til Bretlands og Lýðveldi Írlands. Sí meira undir *Uttanríkisviðurskifti* á heimasíðu Uttanríkis- og mentamálaráðsins - [www.ummr.fo](http://www.ummr.fo).